

GJJN110003952026 	 સત્યમેવ જયતે	મળ્યા તારીખ	૨૫/૦૫/૨૦૨૬		
		રજીસ્ટર નોંધ્યા તારીખ	૨૫/૦૫/૨૦૨૬		
		ફેસલ કર્યા તારીખ	૦૭/૦૮/૨૦૨૬		
		સમય ગાળો	વર્ષ	માસ	દિવસ
			૦૦	૦૨	૧૩

ભેસાણના જ્યુડીશીયલ મેજીસ્ટ્રેટ ફર્સ્ટ ક્લાસ સાહેબશ્રીની કોર્ટમાં,
મુકામ-ભેસાણ.

ક્રિમીનલ કેસ નં. ૨૯૮/૨૦૨૬.

આંક:- ૧૫.

ફરિયાદી:- શ્રી સરકાર

વિ રૂ ૬

આરોપી:- સુરેશભાઈ જોડભાઈ કાળીયા,
ઉ.વ.૩૨, ઘંધો-ખેતી,
રહે.મોટા ગુજરીયા,તા.ભેસાણ,જી.જુનાગઢ.

ગુનો:- ધી ગુજરાત પ્રોહીબીશન(અમેન્ડમેન્ટ) એક્ટ,૨૦૧૭ (સન ૨૦૧૭ નો અધિનિયમ ક્રમાંક ૯) થી સુધારેલ (અમલ તા.૧૯/૧૨/૨૦૧૬)ની કલમ ૬૫(એ)(એ) અન્વયેનો

રજૂઆત:-

ફરિયાદ પક્ષ તરફે વિદ્વાન એ.પી.પી.

શ્રી એમ.એચ.સીધી.

આરોપી તરફે વિદ્વાન વકીલ

શ્રી વી.વી.રાણવા.

--// જજમેન્ટ //--

(૧) ફરિયાદ પક્ષના કેસની ટૂંકમાં હકીકત:-

ફરિયાદ પક્ષના કેસની ટૂંકમાં હકીકત એવી છે કે, આ કામના આરોપીએ તા.૧૫/૧૧/૨૦૨૫ ના કલાક ૧૫/૪૦ વાગ્યે ભેંસાણ તાલુકાના મોટા ગુજરીયા ગામે પોતાના કબજા ભોગવટાના રહેણાક મકાને ગેરકાયદેસર રીતે કોઈ પાસ પરમીટ વગર ભારતીય બનાવટની ગ્લોબસ ગ્રીન પ્રીમીયમ વીસ્કી ૭૫૦ એમ.એલ. ૪૨.૮ % વી.વી.ની શીલપેક બોટલ નંગ-૧, કિ.રૂ.૧૨૦૦/- તથા ભારતીય બનાવટના ઇંગ્લીશ દારૂના ચપલા ગ્લોબસ ગ્રીન પ્રીમીયમ વીસ્કી ૧૮૦ એમ.એલ. ૪૨.૮% વી.વી.ની શીલપેક ચપલા નંગ-૨, કિ.રૂ.૪૦૦/- મળી કુલ પ્રોહિ મુદ્દામાલ નાની મોટી બોટલ સહિત કુલ બોટલ ૦૩, કિ.રૂ.૧૬૦૦/- નો પ્રોહિ મુદ્દામાલ રાખી રેઈડ દરમિયાન હાજર મળી આવી પકડાઈ જઈ ગુન્હો કર્યા બાબતનો આરોપી ઉપર આક્ષેપ છે.

(૨) પોલીસ કાર્યવાહી

આરોપી વિરૂદ્ધ ધી ગુજરાત પ્રોહિબીશન એક્ટની કલમ-૬૫(એ) (એ) મુજબની ફરિયાદ, ફરિયાદીએ ભેંસાણ પોલીસ સ્ટેશનમાં પ્રથમ બાતમી નં.૧૧૨૦૩૦૦૭૨૫૦૪૭૮/૨૦૨૫ થી નોંધાવતા તે આધારે બનાવની તપાસ કરનાર પોલીસ અધિકારીશ્રીએ લાગતા-વળગતા સાહેદોના નિવેદનો લઈ, આરોપી વિરૂદ્ધ ગુન્હા સબબના પુરતા પુરાવા મળતા ઇન્સાફી કાર્યવાહી થવા સારૂ અત્રેની અદાલત સમક્ષ ચાર્જશીટ રજૂ કરેલ છે.

(૩) કોર્ટ કાર્યવાહી

આ કામના આરોપી સામે ચાર્જશીટ રજૂ થતાં, આરોપી સામે ભારતીય નાગરીક સુરક્ષા સંહિતા-૨૦૨૩ ની કલમ-૨૧૦(૧)(બી) મુજબ પોલીસ રીપોર્ટને આધારે ઉપરોક્ત ગુનાનું સંજ્ઞાન લઈ આરોપીને ભારતીય નાગરીક સુરક્ષા સંહિતા-૨૦૨૩ ની કલમ-૨૨૭ અન્વયે સમન્સ કરવામાં આવેલ જે અનુસંધાને આરોપી કોર્ટમાં ઉપસ્થિત થયેલ. ત્યારબાદ ભારતીય નાગરીક સુરક્ષા સંહિતા-૨૦૨૩ ની કલમ-

૨૩૦ મુજબ આરોપીને પોલીસ પેપર્સ ચાર્જશીટની નકલો વિનામૂલ્યે મળી ગયાની ખાતરી કર્યા બાદ, ભારતીય નાગરીક સુરક્ષા સંહિતા ૨૦૨૩ ની કલમ-૨૬૩(૧) પ્રમાણે આરોપી ઉપર **આંક-૦૪** થી ઉપરોક્ત ગુન્હાનું તહોમતનામું કોર્ટ દ્વારા ફરમાવી, સદરહુ તહોમતનામું કલમ - ૨૬૩(૨) પ્રમાણે આરોપીને વાંચી-સંભળાવી, આરોપીની સદરહુ તહોમતનામા અંગે **આંક-૦૫** થી પ્લી રેકર્ડ કરવામાં આવેલ જેમાં, તેમણે ગુનો કબૂલ હોવાનો સ્પષ્ટપણે ઇન્કાર કરેલ છે. જેથી, કેસ ભારતીય નાગરીક સુરક્ષા સંહિતા-૨૦૨૩ની કલમ ૨૬૫ મુજબ ફરિયાદ પક્ષના પુરાવા ઉપર રાખવામાં આવેલ હતો.

(૪) આ કામે ફરિયાદી પક્ષ દ્વારા નીચે મુજબનો મૌખિક તેમજ દસ્તાવેજી પુરાવો રજૂ થયેલ છે.

ક્રમ	આંક	વિગત
૦૧	૦૭	ફરીયાદી તથા તપાસ કરનાર અમલદાર પો. હે.કો.બળવંતસીંહ નાથાભાઈ પરમાર ની જુબાની.
૦૨	૦૮	પ્રોહિ રેઈડ અંગેનું પંચનામું.
૦૩	૦૯	અસલ ફરીયાદ.
૦૪	૧૦	એફ.એસ.એલ.માં મુદ્દામાલ મોકલેલ તે અંગેની પાવતી.
૦૫	૧૨	પ્રોહિ રેઈડ અંગેના પંચનામાના પંચ અકરમભાઈ ઇકબાલભાઈ શેખડાની જુબાની.
૦૬	૧૪	પ્રોહિ રેઈડ અંગેના પંચનામાના પંચ પ્રશાંતભાઈ મુકેશભાઈ સોલંકીની જુબાની.

(૫) આરોપીનું ભારતીય નાગરીક સુરક્ષા સંહિતા-૨૦૨૩ ની કલમ-૩૫૧

મુજબનું વિશેષ નિવેદન-

ઉપરોક્ત સાહેદો તપાસ્યા બાદ ફરિયાદ પક્ષે પુરાવો પુરો થયાનું જાહેર કરતાં પુરાવો બંધ કરવામાં આવેલ છે. ત્યારબાદ આ કામ આરોપીના

વિશેષ નિવેદન માટે રાખવામાં આવતા આ કામે આરોપીનું ભારતીય નાગરીક સુરક્ષા સંહિતા-૨૦૨૩ ની કલમ-૩૫૧ મુજબનું વિશેષ નિવેદન રેકર્ડ કરતા આરોપીએ તેમને પુછવામાં આવેલ સવાલોનો જવાબ નકારમાં આપી ટોટલ ડીનાઈલનો બચાવ લીધેલ છે અને બચાવના સાહેદો તપાસવાનો તથા સોગંદ ઉપર પુરાવો આપવાનો ઈન્કાર કરી વિશેષમાં પોતે તદ્દન નિર્દોષ હોવાનું અને તેમની સામે ખોટી ફરિયાદ કરેલ હોવાનું જણાવેલ છે.

ત્યારબાદ ફરિયાદ પક્ષે વિ. એ.પી.પી. શ્રી તથા આરોપી પક્ષ તરફે વિ. વકીલશ્રીની દલીલો સાંભળી. જેમાં ફરીયાદપક્ષે વિ.એ.પી.પી. શ્રી એ પોલીસ સાહેદની જુબાની ધ્યાને લઈ આરોપીને કાયદા મુજબની સજા કરવા દલીલ કરેલ છે જ્યારે આરોપીના વિ.વ.શ્રી એ દલીલ કરતા જણાવેલ છે કે સદર કેસમાં કોઈ સ્વતંત્ર સાહેદોના નિવેદન લેવામાં આવેલ નથી પંચસાહેદો હોસ્ટાઈલ થયેલ છે તેથી માત્ર પોલીસ સાહેદની જુબાનીથી કેસ પુરવાર થયેલ હોવાનું ગણી શકાય નહીં અને આરોપી ઉપરનો આક્ષેપિત ગુનો ફરીયાદપક્ષ નિશંકપણે પુરવાર કરી શકેલ ન હોઈ આરોપીને શંકાનો લાભ આપી નિર્દોષ ઠરાવી છોડી મુકવા દલીલ કરેલ છે.

(૬) આ કામમાં મારા નિર્ણય માટે નીચે મુજબના મુદ્દાઓ ઉપસ્થિત થાય છે.

મુદ્દાઓ:-

૧. શું ફરીયાદપક્ષ નિ:શંકપણે પુરવાર કરે છે કે, આ કામના આરોપીએ તા.૧૫/૧૧/૨૦૨૫ ના કલાક ૧૫/૪૦ વાગ્યે ભેસાણ તાલુકાના મોટા ગુજરીયા ગામે પોતાના કબજા ભોગવટાના રહેણાક મકાને ગેરકાયદેસર રીતે કોઈ પાસ પરમીટ વગર ભારતીય બનાવટની ગ્લોબસ ગ્રીન પ્રીમીયમ વીસ્કી ૭૫૦ એમ.એલ. ૪૨.૮ % વી.વી.ની શીલપેક બોટલ નંગ-૧, કિ.રૂ.૧૨૦૦/- તથા ભારતીય બનાવટના ઈંગ્લીશ દારૂના ચપલા ગ્લોબસ ગ્રીન પ્રીમીયમ વીસ્કી ૧૮૦ એમ.એલ.

૪૨.૮% વી.વી.ની શીલપેક ચપલા નંગ-૨,કિ.ગ્રા.૪૦૦/-મળી કુલ પ્રોહિ મુદ્દામાલ નાની મોટી બોટલ સહિત કુલ બોટલ ૦૩, કિ.ગ્રા. ૧૬૦૦/- નો પ્રોહિ મુદ્દામાલ રાખી રેઈડ દરમિયાન હાજર મળી આવી પકડાઈ જઈ, ધી ગુજરાત નશાબંધી ધારાની કલમ-૬૫(એ)(એ) મુજબનો શિક્ષાપાત્ર ગુનો કરેલ છે?

૨. શું હુકમ ?

(૬.૧) ઉપરના મુદ્દાઓ અંગે મારા નિર્ણયો હવે પછીથી આ ઠરાવમાં આપેલા કારણોના આધારે નીચે મુજબ છે.

નિર્ણયો:-

મુદ્દા નં. ૧ – નકારમાં.

મુદ્દા નં. ૨ – આખરી હુકમ મુજબ.

-: કારણો :-

મુદ્દા નંબર ૧, ૨ :-

(૭) આ કામે ફરિયાદ પક્ષે પોતાના કેસના સમર્થનમાં આંક-૧૨ થી પંચસાહેદઅકરમભાઈ ઈકબાલભાઈ શેખડાને તથા આંક-૧૪ થી પંચસાહેદ પ્રશાંતભાઈ મુકેશભાઈ સોલંકીને સોગંદ ઉપર તપાસેલા છે. સદરહું પંચ સાહેદ આંક-૦૮ થી ૨૪ પ્રોહિ રેઈડ અંગેના પંચનામા થી તદ્દન વિરોધાભાસી સોગંદ ઉપર જુબાની આપતા હોઈ, ફરિયાદ પક્ષે પંચ સાહેદોને ફરી ગયેલા જાહેર કરેલા છે અને ઉલટ તપાસ લીધેલી છે, પરંતુ ઉલટ તપાસથી ફરિયાદ પક્ષ કોઈ ફળદાયી હકીકત મેળવી શક્યા નથી કેમ કે, ઉલટ તપાસમાં પણ પંચ સાહેદો પંચનામાની હકીકતોને લેશમાત્ર સમર્થન આપેલ નથી, જે સંજોગોમાં પંચનામું સાબિત થયાનું માની શકાય નહીં અને પંચ સાહેદોના પુરાવા ઉપર આધાર રાખી શકાય નહીં અને પંચ સાહેદના પુરાવા પરથી આ કામના આરોપીના કબજા ભોગવટામાંથી બનાવના દિવસે સમયે અને સ્થળે ગેરકાયદેસરનો દેશી દારૂ મળી આવેલાનું સાબિત થઈ શકતું નથી. આમ, ફરિયાદ પક્ષે મહત્વના મુદ્દામાલ રીકવરીના પંચ સાહેદો જ ફરી ગયેલા જાહેર કરેલા હોઈ, ફરિયાદ પક્ષ પોતાનો કેસ પુરવાર કરી શકેલ નથી. તે જોતાં

ખરેખર આ પંચનામાની હકીકત મુજબ આરોપીની પાસેથી આ મુદ્દામાલ કબજે થયેલ હતો તે હકીકત શંકાસ્પદ બને છે અને આ કામે ઉપરોક્ત હકીકત ધ્યાને લેતાં આ મુદ્દામાલ આરોપીના કબજામાં હતો કે કેમ? તે હકીકત ફરિયાદ પક્ષ નિ:શંકપણે સાબિત કરવામાં નિષ્ફળ ગયેલ છે.

- (૮) આ કામે ફરિયાદ પક્ષે પોતાના કેસના સમર્થનમાં **આંક-૦૭ થી ફરીયાદી તથા તપાસ કરનાર અમલદાર પો.કો.બળવંતસીંહ નાથાભાઈ પરમારને** સોગંદ પર તપાસેલા છે અને તેઓએ આ કામે કરેલ કાર્યવાહીનો ઔપચારીક પુરાવો આપેલ છે **આંક-૦૯** થી ફરિયાદ રજૂ કરેલ છે. આ સાહેબનો પુરાવો ધ્યાને લેતાં ફરિયાદ આપતા અગાઉ પંચનામા કરવામાં આવેલું હોય તેમ છતાં ફરિયાદમાં પંચોના નામ દર્શાવેલ નથી જેથી **આંક-૦૮** વાળું પ્રોહિ રેઈડ અંગેનું પંચનામા શંકાસ્પદ જણાઈ આવે છે. વધુમાં આ કામે તપાસ કરનાર અધિકારીએ કબજે કરેલ પ્રોહી. મુદ્દામાલ અંગે એફ.એસ.એલ. માં તપાસ માટે મોકલેલો તેની પાવતી **આંક-૧૦** થી રજૂ થયેલ છે પરંતુ તેનું પરિક્ષણ થઈ આવેલ હોય તે મુજબનો કોઈ પુરાવો રજૂ કરેલ નથી તેથી હાલના આરોપીના કબજામાંથી પ્રોહી. અંગેનો મુદ્દામાલ કબજે કરેલ હોવાનું માની શકાય નહીં. વધુમાં આ કામે ફરિયાદ પક્ષના સ્વતંત્ર કહી શકાય તેવા પંચ સાહેબો ફરિયાદ પક્ષને મદદરૂપ થતો પુરાવો રજૂ રાખેલ નથી. આમ, સોગંદ ઉપર તપાસવામાં આવેલ ત.ક. અમલદારની સમગ્ર જુબાની વંચાણે લેતાં તેઓએ ફરિયાદ પક્ષને મદદરૂપ થાય તે મુજબ પુરાવો રજૂ કરેલ નથી. તે જોતાં ખરેખર આ પંચનામાની હકીકત મુજબ આરોપીની પાસેથી આ મુદ્દામાલ કબજે થયેલ હતો તે હકીકત શંકાસ્પદ બને છે. આ કામે ઉપરોક્ત હકીકત ધ્યાને લેતાં આ મુદ્દામાલ આરોપીના કબજામાં હતો કે કેમ? તે હકીકત ફરિયાદ નિ:શંકપણે સાબિત કરવામાં નિષ્ફળ ગયેલ છે. વધુમાં બનાવવાની જગ્યાની માલીકી અંગેના કોઈ પુરાવા કબજે કરેલ નથી, કોઈ સ્વતંત્ર સાહેબોને તપાસવામાં આવેલ નથી જે હકીકત પણ શંકાસ્પદ બને છે. જે સંજોગોમાં આ કામના આરોપીના કબજા ભોગવટામાંથી બનાવના

દિવસે અને સ્થળે ગેરકાયદેસરનો દેશી દારૂ મળી આવેલાનું સાબિત થઈ શકતું નથી.

આ સંજોગોમાં Satish Mehra versus Delhi administration -criminal appeal no.1385 of 1995* J.date-july 31,1996 નાં ચુકાદામાં નામદારસર્વોચ્ચ અદાલતે પ્રસ્થાપિત કરેલ સિદ્ધાંત મુજબ જ્યારે મહત્વનાં સાહેદોએફરિયાદપક્ષને સમર્થન આપેલ ન હોય ત્યારે બાકીના સાહેદોને તપાસવાની ફોર્માલીટી પુરી કરવી જરૂરી નથી. નામદાર સર્વોચ્ચ અદાલતનાં ઉપરોક્ત ચુકાદાના પેરા-15 માં જણાવ્યા પ્રમાણે 15 But when the Judge is fairly certain that there is no prospect of the case ending in conviction the valuable time of the court should not be wasted for holding a trial only for the purpose of formally completing the procedure to pronounce the conclusion on a future date. We are mindful that most of the Sessions courts in India are under heavy pressure of workload. If the Sessions Judge is almost certain that the trial would only be an exercise in futility or a sheer waste of time it is advisable to truncate or snip the proceedings at the stage of Sec. 227 of the Code itself.

વધુમાં નામદાર સર્વોચ્ચ અદાલતનાં ચુકાદા Madan Mohan Abbot Versus State of Punjab , AIR 2008 S.C.1969 * J.Date March 26,2008 માં જણાવ્યા પ્રમાણે જ્યારે આરોપીને તકસીરવાન ઠરાવવાની કોઈ શક્યતાઓ જણાતી ન હોય ત્યારે કોર્ટે આવી કાર્યવાહી આગળ ચલાવવાની નિર્ણય કસરત ન કરવી જોઈએ.આમ, ઉપરોક્ત ચુકાદાઓમાં પ્રસ્થાપિત સિદ્ધાંતોને ધ્યાનમાં રાખીને સદરહું કેસમાં અન્ય સાહેદો કે જેઓ પોલીસ સાહેદો છે તેઓને તપાસેલ નથી.

(૯) પુરાવાનું મુલ્યાંકન

- (૯.૧) સૌ પ્રથમ આરોપી વિરૂદ્ધ આક્ષેપિત ગુનાની કલમનો ઉલ્લેખ અત્રે જરૂરી છે. ધી ગુજરાત પ્રોહીબીશન એક્ટની કલમ 65 (એ)(એ)જે કોઈ

વ્યક્તિ, કલમો 65 અથવા 66 માં ગમેતે મજકૂર હોય તે છતાં રાજ્યસરકારે રાજપત્રમાં જાહેરનામાથી નિર્દિષ્ટ કર્યા પ્રમાણેના જથ્થાથી ઓછા જથ્થામાં, કોઈ નશાયુક્ત પદાર્થ વેચે, ખરીદે, પોતાના કબજામાં રાખે અથવા તેની હેરફેર કરે, તે દોષીત ઠરેથી આવા દરેક ગુના માટે ત્રણ વર્ષ સુધીની કેદની અને દંડની શિક્ષાપાત્ર પણ થશે.

(સને-2017 નાં અધિનિયમ ક્રમાંક 9 મુજબ કલમ 65-એએ ઉમેરવામાં આવી છે. અમલતા.19-12-2016.)

આ કામે ફરિયાદ હકીકત અનુસંધાને કાયદાકીય જોગવાઈઓ ધ્યાને લેતા આ કાયદા મુજબ આરોપી વિરુદ્ધનો કેસ સાબિત કરવા માટે ફરિયાદ પક્ષે સૌપ્રથમ આ કાયદામાં જણાવ્યા મુજબનો પ્રતિબંધિત મુદ્દામાલ આરોપીની હાજરીમાં તેની પાસેથી અથવા આરોપીના કબજાવાળી મિલકતમાંથી કબજે લેવામાં આવેલ છે તેવું સાબિત કરવાનું રહે છે. જો આ હકીકત સાબિત થાય તો જ ગુજરાત પ્રોહીબીશન એક્ટ ની કલમ 65 (એ)(એ) મુજબનો ગુનો બને છે તેવું માનવાને કારણ રહે છે.

(૯.૨) ભારતીય સાક્ષ્ય અધિનિયમ-૨૦૨૩ ની કલમ-૧૦૪ ની જોગવાઈ ધ્યાને લીધી.

Section.104. Burden of proof.—

Whoever desires any Court to give judgment as to any legal right or liability dependent on the existence of facts which he asserts, must prove that those facts exist. When a person is bound to prove the existence of any fact, it is said that the burden of proof lies on that person. Illustrations.

(a) A desires a Court to give judgment that B shall be punished for a crime which A says B has committed. A must prove that B has committed the crime.

(b) A desires a Court to give judgment that he is entitled to certain land in the possession of B, by reason of facts

which he asserts, and which B denies, to be true. A must prove the existence of those facts.

It is well settled that the prosecution can succeed by substantially proving the very story it alleges. It must stand on its own legs. It cannot take advantage of the weakness of the defence. Nor can the court on its own make out a new case for the prosecution and convict the accused on that basis; Narain Singh v. State, (1997) 2 Crimes 464 (Del).(para15)

આ કામના આરોપી સામે નું તહોમત રેકૉર્ડ પર નો પુરાવો વગેરે ધ્યાને લેતા ફરિયાદમાં પંચો સાથે રેડ કરેલા નું જણાવે છે પરંતુ પંચોએ આરોપી પાસેથી મુદ્દામાલ મળી આવ્યાની હકીકતોનો ઇનકાર કરી પંચનામાની કોઈપણ હકીકતને સમર્થન આપેલ નથી આ સિવાય પણ સાહેદ દ્વારા પોલીસ સાથે કોઈ જગ્યાએ રેડ માં ગયેલ હોય અથવા તેઓની રૂબરૂ કોઈ પંચનામું કરવામાં આવેલું હોય તેવી તમામ હકીકતનો નકારી કાઢે છે. મુદ્દામાલ દારૂ આરોપી પાસેથી કબજે કરેલ છે તેવી હકીકત સાબિત કરવા માટે આજના ડિજિટલ યુગમાં જ્યારે પોલીસ સાહેદો પાસે android mobile phone ઉપલબ્ધ હોય છે ત્યારે પંચો સિવાય અન્ય માધ્યમ જેમકે ઇલેક્ટ્રોનિક પુરાવો વગેરેથી બીજો પુરાવો રજૂ કરી કેસની હકીકત સાબિત કરી શક્યા હોત પરંતુ Prosecution તરફથી આવી કોઈપણ કાર્યવાહી કરવામાં આવેલ નથી કેવું રેકૉર્ડ જોતા જણાઈ આવે છે.

- (૯.૩) આ તબક્કે નામદાર ગુજરાત હાઈકોર્ટમાં ચુકાદો સ્ટેટ ઓફ ગુજરાત વિરૂદ્ધ સુરેશભાઈ એસ.પટેલ જી.એચ.જે. 2011 (26) પેજ 1 ધ્યાનમાં લેવો જરૂરી છે જેમા ઠરાવેલ છે કે મૌખિકતા દસ્તાવેજી પુરાવાથી અગર એક પંચ સાહેદ ફરી જવાથી પણ જમી અને ઝડતી પ્રોહીબીશન ના કેસમાં beyond reasonable doubt પુરવાર થઈ શકે નહીં. Panch witnesses declared hostile –held, prosecution failed to establish case against accused– NO conviction can be based solely on the

basis of evidence of complainant .જેમાં નામદાર હાઇકોર્ટે આરોપીને નિર્દોષ છોડી મૂકવાના ચુકાદાને ચથાર્થ ઠરાવેલ છે. હાલના કેસમાં પણ પંચ સાહેદો હોસ્ટાઇલ છે આ કામે ફરિયાદ પક્ષ નિશંકપણે પુરવાર કરી શક્યો નથી કે કહેવાતો મુદ્દામાલ આરોપીનાં અનન્ય અને સભાનપણા ના કબ્જા માંથી લેવાયેલ છે.

વધુમાં નામદાર ગુજરાત હાઇકોર્ટનો ચુકાદો **State of Gujarat v/s. Rajibhai Chaturbhai Solanki** Criminal Reference No. 14 of 1960 * J.Date july 8, 1960 વંચાણે લીધો.જેમાં જણાવ્યા પ્રમાણે,

Presence of Panchas is obligatory at the time of search- evidence of police officer conducting search must be corroborated- in absence of such corroboration, conviction should not rest solely on uncorroborated testimony of police officer who conducted search-conviction and sentence set aside.

વધુમાં, નામદાર ગુજરાત હાઇકોર્ટનાં નામદાર જસ્ટીસ આર.પી.ઢોલરીયા સાહેબનો ચુકાદો **State of Gujarat V/s. Yadvendrasing sardar surjitsing Jat**, Criminal Appeal No.16 of 2006,* J.Date July 22, 2006, ધ્યાને લીધો જેના પેરા-10 માં જણાવ્યા પ્રમાણે

Para No. 10- On overall examination of the evidence on record, it appears that from the seven witnesses examined, five witnesses belonged to police department. Two are independent panch witnesses who have been examined and they have deposed that they were called at police station and they have unloaded the rice bags and boxes containing liquor from the truck and in token thereof, they have signed. The learned Trial Court has recorded the finding that the investigating

agency failed to prove conscious possession of aforesaid foreign liquor qua present respondents as well as failed to even carry out the sealing procedure in accordance with the settled guidelines issued so far dealing with such cases are concerned and further also failed to disclose during the investigation the labels indicating the brand of such liquor. However, on perusal of entire evidence on record, this Court finds that while PSI Shri Vaghela received secret information, then, he could not have carried out all the investigations as regards carrying out raid, lodging complaint, carrying out all the investigation and even filing of charge sheet. In that view of the matter, consequently, the entire procedure he carried out appears to be tainted and based upon such investigation, no conviction can be recorded. Even otherwise also the panchas have not supported the prosecution case and the case of the prosecution is not getting corroboration with the evidence and, therefore, finding recorded by the learned trial court is just and proper.

વધુમાં, નામદાર ગુજરાત હાઈકોર્ટનો ચુકાદો **Mansibhai Mulubhai Kathi Darbar Versus State Bank Of Gujarat Criminal Revision Application NO.435 of 2003,J.Date –April 17,2012** ધ્યાને લીધો. જેનાં પેરા-6 અને પેરા-7 નીચે મુજબ છે.

(6.) **From the record it clearly appears that the Panchas have not supported the case of** prosecution. It also appears that, except the Panch witness and Police witnesses, the prosecution has

not examined any independent witness to support the case of the prosecution and there is no mentioned either in the panchnama or in the complaint or in the deposition of witnesses that the bottle was sealed and intact and there was label indicating the name of its manufacturer. ...

Para (7.) In the present case, it is clearly appeared that the Panchas have not supported the case of the prosecution and there is no mention in the panchnama regarding the seal and slip rapped on the bottle and the recovery of muddamal from the applicant – accused is also doubtful. No independent witness is examined to support the case of prosecution. There are also number of material contradictions in the evidence of witnesses. Therefore, in my opinion both the Courts below have committed error in holding the applicant – accused guilty of the offence charged against him.

(૯.૪) સૌથી મહત્વની બાબત એ છે કે સદર ગુનાના કામે કબજે લીધેલ મુદ્દામાલ, કેફી પદાર્થ દેશી દારૂ જ હતો તે બાબતે કોઈ એફ.એસ. એલ.પૃથક્કરણ અહેવાલ આ ગુનાનાં કામે ફરિયાદપક્ષ તરફથી પુરાવામાં રજૂ કરવામાં આવેલ નથી.

(૯.૫) આ કામે ફરિયાદ પક્ષે વી.એ.પી.પી.શ્રી દલીલ કરતા જણાવે છે કે આ કામે કબજે કરેલ દારુની બોટલ એ જાણીતી કંપની ની સીલબંધ બોટલો હતી. જેથી આ કામે ગુજરાત પો હીબીશન એક્ટની કલમ-૧૧૬(બી) મુજબનું કાયદાકીય અનુમાન રહે છે. જે અનુમાન દુર કરવાની જવાબદારી

આરોપીઓની છે. આરોપીઓ દ્વારા આ કામે કાયદાકીય અનુમાનને ખંડન કરતો કોઈ પુરાવો રજૂ કરેલ નથી તેથી આરોપીઓઓને તકસીવાન ઠરાવવા જોઈએ. જ્યારે બચાવ પક્ષે એવો બચાવ લેવામા આવ્યો છે કે સદરહુ બોટલો સીલબંધ હતી પરંતુ તે બોટલ ઉપર જણાવેલ લેબલની ખરાઈ ફરીયાદ પક્ષ દ્વારા કરાયેલ નથી. તેથી ગુજરાત પ્રોહીબીશન એક્ટની કલમ – ૧૧૬(બી) મુજબનુ અનુમાન થઈ શકે નહીં.

ગુજરાત પ્રોહીબીશન એક્ટની કલમ-૧૧૬(બી) સંદર્ભે કાયદાકીય પરિસ્થિતિ ધ્યાને લેવામા આવે તો આ અંગે નામ. ગુજરાત હાઈકોર્ટ દ્વારા ૧૯૯૧(૧) જી.એલ.આર, પેજ નં-૪૩૩ ધીરજલાલ ગાંડાભાઈ વીરુધ્ધ ઘ સ્ટેટ ઓફ ગુજરાતના ચુકાદામાં સિધ્ધાંત પ્રસ્થાપિત કરે છે કે કહેવાતો મુદ્દામાલ સીલવાળો હતો તેની ખાત્રી માટે સ્થળ ઉપર પંચ સાહેદની હાજરીમાં બોટલ ઉપર સીલ કરવા જોઈએ અને તેની ઉપરપંચોની સહીઓ લેવી જરૂરી છે. હવે હાથ ઉપરના કેસમા પંચ સાહેદો ફરીયાદ પક્ષના કેસના લેશમાત્ર સમર્થન કરતા નથી. ત્યારે માત્ર પોલીસ સાહેદોની જુબાનીથી કહેવાતો મુદ્દામાલ સીલવાળો હતો તેની ઉપર પંચોની સહીઓ લેવામા આવી હતી. અને બોટલ ઉપર સીલ મારવા અંગેની કાયદેસરની કાર્યવાહી કરવામા આવેલ હતી. તેવું કઈપણ સાબીત થતું નથી. જેથી નામ. ગુજરાત હાઈકોર્ટ દ્વારા પ્રસ્થાપિત કરેલ સિધ્ધાંત ધ્યાને લેતાં ગુજરાત પ્રોહીબીશન એક્ટની કલમ-૧૧૬(બી) મુજબનું કાયદાકીય અનુમાન કરી શકાય તેમ નથી. આ ઉપરાંત નામ. ગુજરાત હાઈકોર્ટના ગુલાબભાઈ

રાણછોડભાઈ વીરુધ્ધ સ્ટેટ ઓફ ગુજરાત ૧૯૯૨(૨)
જી.એલ.એચ(યુજે) ૧૧ ના કેસમાં ઠરાવેલ છે કે ગુજરાત
 પ્રોહીબીશન એક્ટની કલમ-૧૧૬(બી) મુજબનું અનુમાન કરતા
 અગાઉ ફરીયાદ પક્ષે નીચે મુજબની હકીકતો પ્રસ્થાપિત કરવાની
 હોય છે.

- (૧) આરોપીઓના કબજામાં સીલબંધ બોટલો હતી.
- (૨) સીલબંધ બોટલના સીલ ઓરીજીનલ હતા.
- (૩) લેબલો કોઈ જાણીતી બ્રાન્ડનું નામ જણાવતા હતા.
- (૪) લેબલ ઉપર તેના ઉત્પાદકનું નામ દર્શાવેલું હતું.

પ્રસ્તુત હાથ ઉપરના કેસમાં ફરીયાદ પક્ષ તરફથી
 પંચ સાહેદો, તથા તપાસ કરનાર અધિકારીને તપાસવામાં આવેલા
 છે.પરંતુ તેમાંથી કોઈ પણ સાહેદે પોતાની જુબાનીમાં દારુની
 બોટલો પર લેબલ ઓરીજીનલ હોવાનું જણાવેલ નથી.વધુમાં આ
 કામે ફરીયાદ પક્ષ તરફથી સદર દારુના ઉત્પાદકનો પણ કોઈ
 જવાબ લેવામાં આવેલ નથી.જેથી ઉત્પાદકના પુરાવાની
 ગેરહાજરીમાં બોટલ ઉપરના સીલ ઓરીજીનલ હતા તે અનુમાન
 કરી શકાય નહીં.અને કેમીકલ એનાલાઈઝરનો પુરાવો ન હોય
 આરોપીઓના કબજામાં પ્રતિબંધીત દારુ હતો તેવું અનુમાન કરી
 શકાય નહીં તેમ ઠરાવેલ છે.

- (૧૦.) આમ, રજુ થયેલા પુરાવાઓનું મુલ્યાંકન અને કાયદાની
 જોગવાઈઓ ધ્યાને લેવામાં આવે તો ફોજદારી વિધિશાસ્ત્રના
 સિદ્ધાંત મુજબ ફોજદારી કાર્યવાહીમાં પુરાવ રજૂ કરીને પોતાનો
 કેસ નિઃશંકપણે એટલે કે beyond reasonable doubt પુરવાર

કરવાનો બોજો ફરીયાદ પક્ષ ઉપર હોય છે. ફોજદારી કાર્યવાહીમાં ફરીયાદ પક્ષે ગુનાની માત્ર સંભવીતતા જ દર્શાવવાની હોતી નથી પરંતુ ગુનો શંકાથી પર પુરવાર કરવાનો હોય છે. પ્રોહિબીશન જેવા કેસમાં સૌપ્રથમ રેડ કરવામાં આવે છે અને તે રેડ દરમિયાન ગુનો થતો જણાય તો તે અંગેનું પંચનામું કરી પ્રતિબંધિત વસ્તુઓ અંગે અનુમાન કરવા માટે કાયદામાં વર્ણવેલ રીતથી પ્રતિબંધિત વસ્તુઓ કબજે લઈ તેના આધારે ફરીયાદ આપવામાં આવે છે એટલે કે આવા કેસમાં પંચનામું એ પાયાનો પુરાવો બની જતો હોય છે અને ફરીયાદ પક્ષનો આધાર પંચનામા ઉપર રહે છે એટલે કે ફરીયાદ પક્ષે પંચનામું સાબિત કરવું પડે અને જો પંચનામું સાબિત કરવામાં નિષ્ફળ જાય અને પંચનામાં જેવો પાયાનો પુરાવો સાબિત ન થયો હોય તો તેના આધારે કરવામાં આવેલી ફરીયાદનું કોઈ પુરાવાકીય મુલ્ય રહેતું નથી તે તમામ સંજોગો તથા રેકર્ડ ધ્યાને લેતા ફરીયાદમાં આક્ષેપીત બનાવ તેમજ ખરેખર ફરીયાદની ચોકકસ અને તટસ્થ તપાસ થયેલ હોવાની હકીકત પણ શંકાસ્પદ જણાય છે અને ફરીયાદ પક્ષ રજુ થયેલ પુરાવાના આધારે આરોપી સામેનો આક્ષેપીત ગુનો નિઃશંકપણે પુરવાર કરવામાં નિષ્ફળ નિવડેલ હોય જેથી આરોપીને શંકાનો લાભ આપી મુદ્દા નં. ૧ નો નિર્ણય નકારમાં ઠરાવી મુદ્દા નં. ૨ અંગે ન્યાયના હિતમાં નીચે મુજબ હુકમ કરવામાં આવે છે.

–:: આ ખ રી હુ ક મ ::–

૧. આ કામના આરોપી **સુરેશભાઈ જોરભાઈ કાળીયા**, ઉ.વ.૩૨, ધંધો- ખેતી, રહે.મોટા ગુજરીયા, તા.ભેંસાણ, જી.જુનાગઢનાઓને ભારતીય

નાગરીક સુરક્ષા સંહિતા-૨૦૨૩ ની કલમ-૨૭૧(૧) અન્વયે ધી ગુજરાત નશાબંધી ધારાની કલમ-૬૫(એ)(એ) મુજબના ગુનામાંથી નિર્દોષ ઠરાવી છોડી મૂકવાનો હુકમ કરવામાં આવે છે.

૨. આ કામે કબજે કરેલ મુદ્દામાલ દારૂનો અપીલ સમય વિત્યે ધોરણસર નિયમોનુસાર નાશ કરવાનો હુકમ કરવામાં આવે છે.
૩. ભારતીય નાગરીક સુરક્ષા સંહિતા-૨૦૨૩ ની કલમ-૪૮૧(૧) મુજબ સદર ચુકાદા વિરૂધ્ધ અપીલ થાય તો નામદાર અપેલેટ કોર્ટમાં હાજર રહેવા માટેનાં આરોપીએ રૂ.૭૫૦૦/- (અંકે રૂપિયા સાત હજાર પાંચસો પુરા) ના જામીન તથા તેટલી જ રકમના જાત મુચરકા અત્રેથી કોર્ટમાં રજૂ કરવા વિકલ્પે અગાઉ રહેલ જામીનદારની અપીલ સમયના જામીન તરીકે ચાલુ રહેવા અંગેની પુરસીસ રજુ રાખવી.

હુકમ આજરોજ તારીખ ૦૭, ઓગસ્ટ, સને ૨૦૨૬ ના રોજ ખુદી અદાલતમાં વાંચી, સંભળાવી જાહેર કર્યો.

તારીખ-૦૭/૦૮/૨૦૨૬.

સ્થળ - ભેંસાણ.

ભાસ્કરકુમાર રમેશભાઈ કારીયા
CODE No. GJ 01626
જ્યુડીશીયલ મેજિસ્ટ્રેટ ફર્સ્ટ ક્લાસ,
ભેંસાણ.